


MITT SENA ILU *TIŻJIN ĠDID GĦAL FESTA*

Fost diversi oġġetti saġri u artistici li jżejnu l-knisja parrokkjali fil-festa ta' S. Margerita, wiehed jilmah vintartal, kanopew tat-tabernaklu, u tużell, lkoll bi drapp tal-bellus irrakkmat bid-deheb. Dawn saru mitt sena ilu, fl-1895, għall-artal maġġur fejn għadhom jintramaw sal-lum.

L-Arċipriet li f'dak iż-żmien kien imexxi l-parroċċa ta' Sannat, Dun Gio-Andrea Vella, kien talab lill-Mons. Ġużeppi Farrugia, magħruf bhala "tal-Vers", mir-Rabat (Għawdex) biex ihejji disinji kemm għar-rakkmu kif ukoll għall-iskultura fl-injam tat-tużell¹. Filwaqt li x-xogħol tar-rakkmu



*L-Arċipriet Dun Gio-Andrea Vella.
(Ritratt mehud possibilmment fl-1893 fl-okkazzjon tal-pussess tiegħu bhala
Arċipriet*



*Il-Knisja armata għall-festa lejn
tmien is-seklu 19 jew fil-bidu tas-
seklu 20. Jidhru l-vintartal, il-
kanopew tat-tabernaklu u t-tużell
li saru fl-1895.*

sar f'Lyons (Franza)², l-iskultura tal-injam tat-tużell saret minn Mastru Pawlu Bugeja mgħejjun mill-allievi tiegħu Calcidon (huħ) u Antonio Sopian, it-tlieta mir-Rabat tal-Imdina³.

F'dik is-sena li fiha gie mżanzan għall-ewwel darba dan it-tiżjin ġdid, il-festa kienet saret fil-21 ta' Lulju⁴. Perjodiku ta' dak iż-żmien, "Id-Devot ta' Marija", jgħarrafna li kemm il-vintartal, il-kanopew, u l-aktar it-tużell kienu ingħoġbu⁵.

¹ Ara JOSEPH BEZZINA, *Sannat Fi Ġrajjet Għawdex*, Gozo 1989, 416.

² Ibid., u ara wkoll ANTON BAJADA, *Sannat, 1868-1968. Souvenir tal-Festi Ċentenarji*, Gozo 1968, taht id-data 1895.

³ Ara P.P. CASTAGNA, *Lis-Storja ta' Malta bil Gżejer tahha* [Appendix] it-tieni darba, Malta 1890, 209-210.

⁴ Ara *Id-Devot ta Maria* VIII/9 (1895) 139.

⁵ Ibid.